



فراق گورکھ پوری

(۱۸۹۶ء-۱۹۸۲ء)

اصل نام رگھوپتی سہائے جب کہ فراق تخلص تھا۔ گورکھ پور (انڈیا) میں پیدا ہوئے۔ ان کے والد مٹھی گورکھ پرشاد ایک تعلیم یافتہ شخص تھے اور ان کا پیشہ وکالت تھا۔ وہ شعر و شاعری میں بھی خاصا شغف رکھتے تھے۔ عبرت ان کا تخلص تھا۔ فراق کی شاعری میں دل چسپی کی بڑی وجہ ان کا گھریلو ماحول بھی کہا جاسکتا ہے جس میں پرورش پا کر انھوں نے شعر و سخن کی دنیا میں بڑا نام پیدا کیا۔

فراق نے ابتدائی تعلیم اپنے گھر پر ہی حاصل کی۔ وہ اردو، فارسی اور انگریزی ادب کا وسیع مطالعہ رکھتے تھے۔ انھوں نے ۱۹۳۰ء میں انگریزی ادب میں الہ آباد یونیورسٹی سے ایم۔ اے کا امتحان امتیازی نمبروں سے پاس کیا۔ بعد میں شعبہ تدریس کا انتخاب کیا اور پھر تمام عمر اسی پیشے سے وابستہ رہے۔ غزل کے ساتھ ان کے تنقیدی مضامین اور خطوط نے بھی خاصی شہرت حاصل کی۔ بھارت اور سوویت یونین کی طرف سے ان کی ادبی خدمات پر انھیں اعزازات سے نوازا گیا۔

فراق ایک وسیع المطالعہ شاعر تھے اور ان کی مشرقی و مغربی ادب پر گہری نظر تھی، اس لیے انھوں نے اپنی غزلوں میں ان دونوں تہذیبوں سے بھرپور خوشہ چینی کی ہے۔ مزید برآں انھیں آریائی اور دیومالائی کلچر ورثہ میں ملا تھا۔ چناں چہ اس تجسس اور ذوق نے انھیں مشرقی، ایرانی اور ہندوستانی کلچر کا محرم بنادیا۔ یہی وجہ ہے کہ انگریزی اور فارسی زبانوں اور تہذیبوں کے ملے جلے اثرات نے ان کے ذہن و دل کی گہرائیوں میں اتر کر نئے نئے خیالات پیدا کیے ہیں۔ ان کی غزلوں میں شدید جذباتی کیفیات اور جمالیاتی حسن پایا جاتا ہے۔ فراق نے غزل میں نئے موضوعات متعارف کرائے اور غزل کو حیات و نبش۔ فراق گورکھ پوری کی تصانیف میں ”پچھلی رات“، ”چراغوں“، ”گلِ نغمہ“، ”معلہ ساز“، ”روحِ کائنات“، ”غزلستان“، ”ہبستان“، ”آرزو کی عشقہ شاعری“ اور ”اردو غزل گوئی“ شامل ہیں۔ ان کا تمام کلام ”کلیات فراق“ کی صورت میں بھی شائع ہو چکا ہے۔

غزل

تدریسی مقاصد:

- طلبہ کو فراق گورکھ پوری کی نمایاں خصوصیات سے آگاہ کرنا۔
- طلبہ میں تخلیقی اور تنقیدی صلاحیتیں پیدا کرنا۔
- طلبہ میں فراق کی غزل میں موجود انسانی جذبات و احساسات کی تفہیم پیدا کرنا۔
- طلبہ کو فراق گورکھ پوری کی غزل کے فلسفیانہ پہلوؤں سے آشنا کرنا۔

سر میں سودا بھی نہیں ، دل میں تمنا بھی نہیں
 لیکن اس ترکِ محبت کا بھروسا بھی نہیں
 دل کی گنتی نہ یگانوں میں، نہ بیگانوں میں
 لیکن اُس جلوہ گرہِ ناز سے اٹھتا بھی نہیں
 مہربانی کو محبت نہیں کہتے اے دوست!
 آہ اب مجھ سے تری رنجش بے جا بھی نہیں
 ایک مدت سے تری یاد بھی آئی نہ ہمیں
 اور ہم بھول گئے ہوں تجھے ایسا بھی نہیں
 یوں تو ہنگامے اٹھاتے نہیں دیوانہ عشق
 مگر اے دوست! کچھ ایسوں کا ٹھکانا بھی نہیں
 ارے صیاد ہمیں گل ہیں ہمیں بلبل ہیں
 تو نے کچھ آہ سنا بھی نہیں دیکھا بھی نہیں
 منہ سے ہم اپنے بُرا تو نہیں کہتے کہ فراق
 ہے ترا دوست ، مگر آدمی اچھا بھی نہیں

(کلیاتِ فراق)

مشق

۱۔ مندرجہ ذیل کے مختصر جواب دیں:

- (الف) شاعر کو ترک محبت کا بھروسہ کیوں نہیں؟
 (ب) دیوانہ عشق کیا کچھ کر سکتا ہے؟
 (ج) ”جلوہ گرہ ناؤ“ سے کیا مراد ہے؟
 (د) شاعر صیاد سے مخاطب ہو کر کیا کہتا ہے؟
 (ه) مقطع میں شاعر نے اپنے بارے میں کیا رائے دی ہے؟

۲۔ مصرعے مکمل کریں:

- (الف) سر میں _____ بھی نہیں، دل میں تنہا بھی نہیں
 (ب) دل کی گنتی نہ _____ میں، نہ بیگانوں میں
 (ج) شکوہ جو کرے کیا کوئی اس _____ سے جو
 (د) مہربانی کو _____ نہیں کہتے اے دوست!
 (ه) ہے ترادوست مگر _____ اچھا بھی نہیں

۳۔ درست جواب کی نشان دہی کریں:

(i) غزل کے پہلے شعر کو کہتے ہیں:

- (الف) مقطع (ب) مطلع (ج) حسن مطلع (د) مطلع ثانی

(ii) ترک محبت کا نہیں ہے:

- (الف) کوئی انجام (ب) بھروسہ (ج) قاعدہ (د) اعتبار

(iii) ”یگانوں“ سے مراد ہے:

- (الف) بیگانے لوگ (ب) اپنے لوگ (ج) تنہا لوگ (د) منفرد لوگ

(iv) _____ کو محبت نہیں کہتے اے دوست!

- (الف) ارزانی (ب) عداوت (ج) شفقت (د) مہربانی

(v) مقطع میں صنف استعمال ہوئی ہے:

- (الف) صنفِ مبالغہ (ب) صنفِ تکرار (ج) صنفِ تضاد (د) صنفِ مراعاتِ النظیر

- ۳۔ غزل کو تحت اللفظ کے اعداد میں پڑھیں کہ غزل کا رچاؤ اور معنی آفرینی آپ پر کھل جائے۔
- ۵۔ درج ذیل الفاظ کو اپنے جملوں میں اس طرح استعمال کریں کہ ان کی تذکیر و تانیث واضح ہو جائے:

جملوں میں استعمال	الفاظ
	سودا
	تمنا
	بھروسا
	ہنگامہ
	شوخی

۶۔ اعراب کی مدد سے مطلق واضح کریں:

سودا تمنا عشق جلوہ گہ ناز صیاد رنجش

مطلق: کسی قصیدے، غزل یا قصیدہ نما نظم کے پہلے شعر کو، جس کے دونوں مصرعے ہم قافیہ و ہم ردیف ہوں، مطلع کہتے ہیں۔

مطلع جانی: مطلع کے بعد اگر ایک اور مطلع آجائے تو اسے مطلع جانی کہتے ہیں۔ مثلاً: شیخ غلام ہمدانی مصحفی کی ایک غزل کا مطلع جانی ملاحظہ ہو:

دنيا ميں جب تلک کہ ميں اندوہ گيں رہا { **مطلع**
 دل غم سے اور دل سے مرے غم قريں رہا
 رونے سے کام بس کہ شب اے ہم نشيں رہا { **مطلع جانی**
 آگھوں پہ کھنچتا ميں سر آتس رہا

مقطع: کسی غزل کے آخری شعر کو، جس میں شاعر اپنا تخلص بھی لاتا ہے، مقطع کہتے ہیں اور اگر شاعر نے تخلص استعمال نہیں کیا تو پھر اسے مقطع نہیں بلکہ محض غزل کا آخری شعر کہیں گے۔ مثلاً: مرزا داغ کی ایک غزل کا مقطع ملاحظہ ہو:

نہیں کھیل اے داغ آ یاروں سے کہ دو
 کہ آتی ہے اُردو زباں آتے آتے

۷۔ فراق کی اس غزل میں مطلع اور مقطع کی نشان دہی کریں۔

سرگرمیاں برائے طلبہ:

- فراق کی غزل ”بہت پہلے سے ان قدموں کی آہٹ جان لیتے ہیں“ یوٹیوب سے سٹیں اور اس کی خصوصیات آپس میں زیر بحث لائیں۔
- طلبہ باہم بیت بازی کا مقابلہ کریں۔

ہدایات برائے اساتذہ کرام:

- طلبہ کو فن غزل گوئی سے متعلق اہم نکات بتائیں۔
- طلبہ میں شعری ذوق پیدا کرنے کی کوشش کریں۔
- فراق کی اس غزل کا فکری اور فنی سطح پر محاکمہ کریں۔

برائے اضافی مطالعہ

غزل کے ساز اٹھاؤ بڑی اداس ہے رات
 نوائے میر سناؤ بڑی اداس ہے رات
 نوائے درد میں اک زندگی تو ہوتی ہے
 نوائے درد سناؤ بڑی اداس ہے رات
 سمیٹ لو کہ بڑے کام کی ہے دولتِ غم
 اسے یونہی نہ گنواؤ بڑی اداس ہے رات
 اسی کھنڈر میں کہیں کچھ دیے ہیں ٹوٹے ہوئے
 انھی سے کام چلاؤ بڑی اداس ہے رات
 دو آتشہ نہ بنا دے اسے نوائے فراق
 یہ سازِ غم نہ سناؤ بڑی اداس ہے رات

(فراق گورکھپوری)